

RNI NO:Title-Code:-TELTEL02102

జర్నలిస్ట్ వార్త

అనుక్షణం ప్రజల పక్షం... తెలుగు దిన పత్రిక

WANTED రిపోర్టర్లు కావాలేను

జర్నలిస్ట్ వార్త

దిన పత్రికలో పని చేయుటకు తెలంగాణ, ఆంధ్రప్రదేశ్ రాష్ట్రాలలోని అన్ని జిల్లా, మండల, కేంద్రాలకు రిపోర్టర్లు కావాలేను

జర్నలిస్ట్ వార్త

ఎడిటర్: బిర్లు కరుణాకర్

Cell: 9701249103

సంపుటి - 1 సంచిక - 235 గురువారం 05 సెప్టెంబర్ 2024 ఎడిటర్ : బిర్లు కరుణాకర్ పేజీలు - 5 వెల - 5/-

Published From Warangal : Circulated in Hyderabad Rangareddy, Nalgonda, Khammam, Warangal, Mahaboobnagar, Medak and All Distircts

విద్యుత్ ఉత్పత్తిని పెంచేలా యాక్షన్ ప్లాన్

మేడారంలో సుడిగాలులు

ప్లాన్ అటవీ భూముల్లోనూ సోలార్ విద్యుత్ ఉత్పత్తికి చర్యలు రైతులకు వంట గ్యాస్ బదులు సోలార్ సిలిండర్లు, సోలార్ పంప్ సెట్లు ఇవ్వండి కొండా రెడ్డిపల్లినే పైలెట్ ప్రాజెక్టుగా తీసుకోండి ఒక్క నిమిషం కూడా విద్యుత్ సరఫరా ఆగదనే విశ్వాసం ప్రజల్లో కల్పించండి విద్యుత్ శాఖపై సమీక్షలో సిఎం రేవంత్ రెడ్డి ఆదేశాలు



సుడిగాలులకు నేలకూలిన లక్ష వృక్షాలు 200 హెక్టార్లలో నేలకూలిన చెట్లు వేర్లతో సహా నేలకొరిగిన 50 వేల చెట్లు అడవిని పరిశీలించిన పీసీసీఎఫ్ డోబ్రియాల్ నిపుణులతో చర్చించి ప్రభుత్వానికి నివేదిక

టోర్నడో తరహాలో వీచిన గాలులు

చత్తీస్ గడ్ ఎన్ కౌంటర్ లో మావోయిస్టు అగ్రనేత జగన్ మృతి

హన్తకొండ జిల్లా టేకులగూడెం జగన్ స్వస్థలం స్వగ్రామంలో విషాదఛాయలు జగన్ పై రూ. 25 లక్షల రివార్డు చత్తీస్ గడ్ ఎన్ కౌంటర్ మృతుల వివరాలు వెల్లడి



విషాదఛాయలు అలముకున్నాయి. కాగా ఆయన మరణంపై మావోయిస్ట్ పార్టీ అధికారికంగా ఇంతవరకు ఎలాంటి ప్రకటనా విడుదల చేయ లేదు. మాచర్ల ఏసోబ్ మరణించారంటూ వస్తున్న వార్తలతో ఆయన స్వగ్రామం విషాదం అలుముకుంది. కాగా మంగళవారం చత్తీస్ గడ్ లో జరిగిన ఎన్ కౌంటర్ లో మావోయిస్టులకు భారీ ప్రాణ నష్టం జరిగిన విషయం విధితమే. ఈ ఎన్ కౌంటర్ లో మృతి చెందిన కేంద్ర కమిటీ సభ్యుడు మాచర్ల ఏసోబ్ పై రూ. 25 లక్షల రివార్డు ఉన్నట్లు పోలీసులు వెల్లడించారు. ఈ ఎన్ కౌంటర్ తో మొత్తం 9 మంది చనిపోయారు. మృతుల పేరు, రివార్డు వివరాలను పోలీసులు ప్రకటించారు.

'హైద్రా'పై ఏపీ డిప్యూటీ సీఎం పవన్ కల్యాణ్ ఆసక్తికర వ్యాఖ్యలు

బుడమేరు గురించి మాట్లాడుతూ హైద్రా ప్రస్తావన తెచ్చిన పవన్ హైద్రాతో సీఎం రేవంత్ రెడ్డి చేస్తున్నది రైటేషన్ వెల్లడి

విజయవాడ, సెప్టెంబర్ 4, (జర్నలిస్ట్ వార్త): ఇటీవల కాలంలో ఎక్కువగా విసిపిస్తున్న పేరు హైద్రా. హైదరాబాద్ లో అక్రమ నిర్మాణాల అంతు తేల్చుతున్న ఈ వ్యవస్థ, కట్టడారుల పాలిట సింహస్వప్నంలా మారింది. తాజాగా, ఏపీ డిప్యూటీ సీఎం పవన్ కల్యాణ్ విజయవాడ వరదలకు కారణమైన బుడమేరు గురించి మాట్లాడుతూ హైద్రా ప్రస్తావన తీసుకువచ్చారు. "బుడమేరు పరీవాహక ప్రాంతం అంతా ఇళ్లు కట్టేశారు. ఈ విషయంలో సంబంధిత యంత్రాంగానికి, మున్సిపాలిటీకి, పంచాయతీలకు రెస్పాన్సిబిలిటీ ఉంది. హైద్రా వంటి వ్యవస్థను తీసుకువచ్చి వీటన్నింటినీ తొలగించవచ్చు. కానీ కొన్ని సమస్యలు వస్తాయి. హైదరాబాద్ లో చెరువులు, నదీ పరీవాహక ప్రాంతాల్లో ఇళ్లు కట్టడం చూశాను. ఇబ్బందులు రావా అనుకునేవాణ్ణి! అన్నీ

కట్టేసిన తర్వాత కూల్చేయడం కాదు... ఇలాంటి వాటిని ముందే నివారించేలా చర్యలు తీసుకోవాలి. ముఖ్యంగా అధికారులు వాళ్ల బాధ్యతను వాళ్లు నిర్వర్తించాలి. ఇప్పుడు రేవంత్ రెడ్డి గారు ముఖ్యమంత్రిగా వచ్చాక అక్రమ నిర్మాణాలను కూలగొట్టే స్పానుంటున్నారు. ఆయన చేస్తున్నది రైట్. అయితే మనం కూడా ఇలాగే వ్యవహరించాలంటే... అనేక సామాజిక సమస్యలు, సామాజిక ఉద్రిక్తతలు తలెత్తే అవకాశం ఉంది. దీని గురించి ఆలోచించాల్సిన అవసరం ఉంది" అని పవన్ కల్యాణ్ వివరించారు.



తెలుగు రాష్ట్రాల్లో ఏరియల్ సర్వే నిర్వహించాలి అమిత్ షాకు కిషన్ రెడ్డి, బండి సంజయ్ విజ్ఞప్తి



కేంద్ర హోంశాఖ మంత్రి అమిత్ షాకు విజ్ఞప్తి చేసిన తెలంగాణ నేతలు ఈరోజు అధికారిక ప్రకటన వెలువడే అవకాశం


వరద బాధితులకు బీఆర్ఎస్ ఎమ్మెల్యేలు, ఎంపీల నెల జీతం విరాళం

వరద బాధితులను ఆదుకోవాలని కేసీఆర్ నిర్ణయించారన్న హాలీస్ రావు సర్వం కోల్పోయిన ప్రజలకు అండగా నిలవాలని నిర్ణయించినట్లు వెల్లడి బాధితులను ఆదుకోవడానికి ప్రజలు ముందుకు రావాలని సూచన



హైదరాబాద్: సెప్టెంబర్ 4, (జర్నలిస్ట్ వార్త): రాష్ట్రంలో వరద బాధితులకు బీఆర్ఎస్ ఎంపీలు, ఎమ్మెల్యేలు విరాళం ప్రకటించారు. ఈ మేరకు ఎన్సీ వేదికగా మాజీ మంత్రి, సిద్దిపేట ఎమ్మెల్యే హాలీస్ రావు ప్రకటించారు. వరద బాధితులను ఆదుకోవాలని మాజీ ముఖ్యమంత్రి కేసీఆర్ నిర్ణయించారని, అందులో భాగంగా తమ పార్టీకి చెందిన ఎమ్మెల్యేలు, ఎమ్మెల్యేలు, ఎంపీలు ఒక నెల వేతనాన్ని విరాళంగా ఇవ్వాలని నిర్ణయించామన్నారు. తెలంగాణ రాష్ట్రవ్యాప్తంగా వరదల వల్ల సర్వం కోల్పోయి ఇబ్బందిపడుతున్న ప్రజలకు అండగా నిలవాలని, ఇప్పటికే

బీఆర్ఎస్ పక్షాన సహాయక చర్యలు చేపట్టినట్లు తెలిపారు. దీనికి తోడుగా బీఆర్ఎస్ శాసనసభ్యులు, శాసనమండలి సభ్యులు, పార్లమెంట్ సభ్యుల ఒక నెల జీతాన్ని వారికి అందించనున్నామన్నారు. ప్రజల కష్టాల్లో తోడుండే బీఆర్ఎస్ పార్టీ... ఇప్పుడు కూడా విలయం సృష్టించిన విపత్తులో ప్రజలతో ప్రజల వక్షాన నిలబడిందన్నారు. వరద బాధితులను ఆదుకోవడానికి ప్రజలందరూ ముందుకు రావాలని మాజీ మంత్రి విజ్ఞప్తి చేశారు.



హైద్రా పేరుతో డబ్బులు వసూలు చేస్తే సమాచారం ఇవ్వండి : ఏసీబీ పాత నోటీసులు చూపించి డబ్బులు వసూలు చేస్తున్నట్లు ఆరోపణలు పలుచోట్ల బాధితులు ఫిర్యాదులు డబ్బులు డిమాండ్ చేస్తే టోల్ ఫ్రీ నెంబర్ కు ఫోన్ చేయాలని సూచన

గురువులకే గురువు సర్వేపల్లి..



వ్యక్తి రీత్యా, వ్యక్తిత్వ రీత్యా, సంస్కార రీత్యా సర్వేపల్లి మహాత్ముడు. పుస్తక పుట్టగానే పరిమళిస్తుందన్నట్లు చిన్నతనం నుంచి అసాధారణ ప్రతిభను ప్రదర్శించిన దాకర్ సర్వేపల్లి.. స్వశక్తితో ఉన్నత శిఖరాలకు ఎదిగి పలువురికే మార్గదర్శకంగా, తన వ్యక్తి ధర్మానికి మకుటంగా వెలిగారు. గురువులకే గురువుగా ఉపాధ్యాయవృత్తికే ఆదర్శంగా నిలిచిన ఆయన.. ఉమ్మడి మద్రాసు రాష్ట్రంలోని ఓ తెలుగు కుటుంబంలో జన్మించారు. విద్యార్థికి, ఉపాధ్యాయుడికి మధ్య సంబంధం ఎలా ఉండాలి? విద్యార్థిని చెప్పారు ఆచార్యులు రాధాకృష్ణ ఉపాధ్యాయవృత్తికే ఆదర్శంగా నిలిచిన ఆచార్యులు సర్వేపల్లి రాధాకృష్ణ. ఆయన తెలుగు వారు కావడం మనందరికీ గర్వకారణం. ఆయన పుట్టిన రోజైన సెప్టెంబర్ 5న ఏటా ఉపాధ్యాయ దినోత్సవం జరుపుకోవటం.. ఆయన నాలుగు దశాబ్దాల పాటు ఉపాధ్యాయ వృత్తిలో ఉండి విద్యార్థుల మధ్యనే గడిచారు. ఎదుటివారికి బోధించటం వల్ల తన విజ్ఞానం కూడా వృద్ధి చెందుతుందని మనసా వాచానమైన వ్యక్తి సర్వేపల్లి. కష్టమైన అంశాన్ని కూడా విద్యార్థులకు అతి సులభంగా బోధించేవారాయన. ఉపాధ్యాయుడి బాధ్యత ఎప్పుడూ గురుతరమైనది. అలాంటి బోధనావృత్తికి తలమానికంగా నిలిచిన సర్వేపల్లి గురించి క్లుప్తంగా..

ఆయన సేవలు నిరుపమానం, అనితరసాధ్యం. ఆయన అధిరోహించిన శిఖరాలు ఆయన జీవితంలోని అసాధారణ కోణాలను మనకు వెల్లడి చేస్తాయి. సర్వేపల్లి 21 ఏళ్ల వయస్సులోనే మద్రాసు (ప్రెసిడెన్సీ) కాలేజీలో అధ్యాపకుడిగా పనిచేశారు. తత్వశాస్త్రంలో ఆయన ప్రతిభను గుర్తించిన మైసూరు విశ్వవిద్యాలయం ఆయనను ప్రొఫెసర్ గా ఆహ్వానించింది. ఆయన ఉపన్యాసాలు విద్యార్థులనెంతో ఆకట్టుకునే.

సర్వేపల్లి ప్రతిభ గుర్తించిన దాకర్ అశుతోష్ ముఖర్జీ, రవీంద్రనాథ టాగూర్.. కలకత్తా విశ్వవిద్యాలయ ఆచార్య పదవి చేపట్టమని ఆయనను కోరారు. వారి ఆహ్వానం మేరకు ఆయన అక్కడికి వెళ్లారు. అక్కడే ఆయన కీర్తి దశదిశలా వ్యాపించింది.

కలకత్తా విశ్వవిద్యాలయంలో ఆచార్యుడుగా ఉన్న సమయంలో సర్వేపల్లి 'భారతీయ తత్వశాస్త్రం' అనే గ్రంథం రాశారు. ఆ గ్రంథం విదేశీ పండితుల ప్రశంసలు అందుకుంది. 'మీరు ఆక్స్ ఫర్డ్ విశ్వవిద్యాలయం నుంచి డిగ్రీ తీసుకుని ఉంటే మీకు ఇంకా మరింత గొప్ప పేరు వచ్చేది' అని ఒక మిత్రుడు అనగా.. సర్వేపల్లి 'నేను ఆక్స్ ఫర్డ్ వెళ్తే.. అధ్యాపకుడిగా మాత్రమే వెళ్తా. విద్యార్థిగా మాత్రం కాదు' అన్నారు. సర్వేపల్లి దేశభక్తి, స్వదేశీ విద్యాలయాలపట్ల గౌరవం, ఆత్మాభిమానానికి ఈ ఘటనల మచ్చుతునకగా పేరొంటారు. ఆ తర్వాత ఆక్స్ ఫర్డ్ విశ్వవిద్యాలయం ఆహ్వానం మేరకు సర్వేపల్లి ప్రాచ్య తత్వశాస్త్రంపై ఉపన్యాసాలిచ్చేందుకు అక్కడికి వెళ్లారు. ఇంగ్లండ్, ఫ్రాన్స్, అమెరికా లాంటి విదేశాల్లో ఉపన్యాసాలు ఇచ్చి మాతృదేశ కీర్తిని పెంచిన ఘనత కూడా ఆయనదే.

1931లో డా. సి.ఆర్. రెడ్డి తర్వాత రాధాకృష్ణన్ ఆంధ్ర విశ్వవిద్యాలయం వైస్ ఛాన్సలరుగా పనిచేశారు. 1931లోనే రాధాకృష్ణన్ 'టిగ్ ఆఫ్ నేషన్స్' ఇంటెలక్చుయల్ కో-ఆపరేషన్ కమిటీ సభ్యులుగా ఎన్నికయ్యారు. 1936లో ఆక్స్ ఫర్డ్ యూనివర్సిటీలో ప్రాచ్యమతాల గౌరవాధ్యాయకులుగా పనిచేశారు. 1946లో సర్వేపల్లి భారత రాజ్యాంగ పరిషత్ సభ్యులుగా కీలక పాత్ర పోషించారు. 1947 ఆగస్టు 14, 15 తేదీ మధ్య రాత్రి 'స్వాతంత్ర్యోదయం' సందర్భాన శ్రీ రాధాకృష్ణన్ చేసిన ప్రసంగం భారతీయులను ఎంతో ఉత్తేజపరిచింది. 1 ప్రపంచంలోని అనేక విశ్వవిద్యాలయాల సర్వేపల్లిని గౌరవ దాకర్లతో సత్కరించాయి. 1969లో భారత ప్రభుత్వం 'భారతరత్న'తో సత్కరించింది. 1967లో రాష్ట్రపతి పదవి విరమణ చేసిన తర్వాత దాకర్

సర్వేపల్లి ప్రత్యేకతలు..

రాధాకృష్ణన్ అద్వైత వేదాంతి. శంకరుల మాయావాదాన్ని యథాతథంగా స్వీకరించలేదు. తన సొంత భాష్యం రాశారు. ఆయన రచనలు హిందూ ధర్మానికి పునరుద్ధింపన కలిగించాయి. దార్శనిక శాస్త్రాలను ఆధునిక అవసరాలకు అనుగుణంగా మలచిన ఘనత సర్వేపల్లికే దక్కుతుంది. సర్వేపల్లి గొప్ప మానవతావాది. ప్రతి మానవుడూ అతడి మతమేదైనా, సాంఘిక స్థితిగతులేమైనా పరమేశ్వరుడి రూపంలో పుట్టినవాడే అని నమ్మేవారు. ప్రతి మనిషీ ఆ ఈశ్వరుడికి ప్రിയపుత్రుడిగా రాజీంచగల నిగూడ శక్తులతో జన్మించినవాడేనని ఆయన అభిప్రాయం. సర్వేపల్లి దృష్టిలో మతం అంటే - శక్తి, సంపదల కోసం కాకుండా.. శాంతి కోసం, సత్యం కోసం నిత్యాన్వేషణ. మతం అనేది సర్వసంగ పరిత్యాగం, ప్రారాజ్ఞానిక తలొగ్గడమూ కాదు. ధీరోదాత్తంగా సాగిపోవడమే మతం. ప్రస్తాన శ్రయానికి ఆంగ్లంలో ఆధునిక దృష్టితో భాష్యం రాశారు సర్వేపల్లి. సోక్రటీస్ మొదలకొని పాశ్చాత్య దార్శనికవేత్తల వరకు అందరి రచనలూ ఆయనకు కంఠోపాఠమే. భగవద్గీతను చదివినంత శ్రద్ధాసక్తులతో బైబిల్ చదివారు సర్వేపల్లి. ఖురాన్ ఆయనకు కొద్దిని పిండి. సూఫీ తత్వాన్ని మధించారు. సర్వమతాలవారూ ఇతర మతాల పట్ల విశాలమైన, ఉదారమైన దృక్పథాన్ని అవలంబించానని సర్వేపల్లి ప్రబోధించారు. ఎవరైనా ఇతర మతాలను, సంస్కృతులను విమర్శించడాన్ని ఆయన అంగీకరించేవారు కాదు.

సర్వేపల్లి మద్రాసులోని తన సొంత ఇంటికి వెళ్లిపోయారు. చివరి రోజుల్లో తాత్విక చింతన చేస్తూ గడిపారు. 1975 ఏప్రిల్ 17న ఆయన తుదిశ్వాస విడిచారు. మతం కాలానుగుణంగా మార్పు చెందుతుందన్న విషయం మరచిపోరాదని రాధాకృష్ణన్ అనేవారు. ఉపనిషత్తుల ఉపదేశాలు, బుద్ధుడి బోధనలు, గీతా సందేశం ప్రాతిపదికగా జాతీయ జీవనాన్ని తిరిగి నిర్మించుకోవాలని సందేశం ఇచ్చారు. సమాజంలో పండితులొని నిజమైన తత్వవేత్తలు కనిపించడం లేదని, సృజనాత్మకత కొరవడిందని సర్వేపల్లి ఆవేదన వ్యక్తం చేసేవారు. వారసత్వ సంపద ఎవరినీ మానసిక దాస్యానికి గురిచేయకూడదని మన మహర్షులు కూడా హితవు పలికారని..

అలా వారు సూతన సత్యాలు కనుగొనడానికి, అలాంటి పరిష్కారాలనే సూచించడానికి ఆసక్తి కనబరిచారని వివరించారు. తత్వవేత్తలుగా ప్రసిద్ధి చెందినవారవరూ రాధాకృష్ణన్ పనిచేసినన్ని రంగాల్లో ప్రవేశించి ఉండరు. ఆయన పాలనాదక్షుడు, రాజనీతిజ్ఞుడు. అన్నింటినీ మించి.. ప్రాచ్య పాశ్చాత్య దేశాల్లో భారతీయ సంస్కృతికి ప్రతినిధిగా వ్యవహరించగలిగిన ప్రజ్ఞాధురీణుడు. తత్వశాస్త్రాన్ని వర్ణనా పరిస్థితులకు అన్వయించడమే కాకుండా ప్రపంచమంతటికీ వర్ణించేసిన మేటి రాధాకృష్ణన్. ఆయన పర్యటించిన ప్రదేశం లేదు. ఆయనను గౌరవించిన స్థలం లేదు. సర్వేపల్లి ప్రభోధాలు.. 'మతం ఆదర్శం - ఆధ్యాత్మిక సంబంధమైన అంతర దృష్టిని పొందడం. దీనికి మార్గమే నైతిక జీవనం, ధ్యానం' 'తత్వవేత్త జ్ఞానాన్ని ప్రేమించేవాడేగానీ జ్ఞాని కాదు.. యాత్ర ముగించడం ముఖ్యం కాదు, యాత్ర చేయడమే ముఖ్యం' 'విద్యార్థి జీవితాన్ని మలిచేది గురువే' ఈ లోకంలోకి ఎంతో మంది వస్తున్నారు, వెళ్లిపోతున్నారు. కానీ, కొందరు మాత్రమే కారణ జన్ములు. వారు భౌతికంగా ఇక్కడ లేకున్నా.. మన మనస్సుల్లో ఎప్పుడూ నిలిచే ఉంటారు. అలాంటి మహామహర్షుల్లో ఉత్తములు దాకర్ సర్వేపల్లి రాధాకృష్ణన్. ఆయన కూడా అందరిలా జన్మించినా.. స్వశక్తితో అసాధారణ ప్రతిభను పాటవాలతో ఉన్నత శిఖరాలకు ఎదిగి పలువురికి మార్గదర్శకులుగా, తన వ్యక్తి ధర్మానికి మకుటంగా వెలిగారు. సర్వేపల్లిని కొనితెచ్చుకున్న గౌరవం కాదు. 'కాలిబి' తెచ్చుకున్న గౌరవం, వృత్తి రీత్యా, వ్యక్తిత్వ రీత్యా, సంస్కార రీత్యా ఆయన వరించింది. ఏ పనిలోనైనా నిబద్ధత కలిగి ఉండాలని ఆయన జీవితం మనకు పాఠం చెబుతుంది. సర్వేపల్లి జీవితం ఎందరికో స్ఫూర్తిదాయకం.

నేడు ఉపాధ్యాయ దినోత్సవం

విద్యుత్ ఉత్పత్తిని పెంచేలా యాక్టన్ ప్లాన్

హైదరాబాద్: సెప్టెంబర్ 4, (జర్నలిస్ట్ వార్త): రానున్న రోజుల్లో తెలంగాణ ఒక బిజినెస్ హబ్ గా మారబోతుందని, భవిష్యత్ అవసరాలకు దృష్టితో ఉంచుకొని విద్యుత్తును అందుబాటులో ఉండేలా చూడాలని సిఎం రేవంత్ రెడ్డి ఆదేశించారు. విద్యుత్ శాఖపై జరిగిన సమీక్షలో సిఎం రేవంత్ రెడ్డి అధికారులకు పలు సూచనలు చేశారు. ఈ సందర్భంగా సిఎం మాట్లాడుతూ బిటీ, పరిశ్రమల శాఖలతో సమన్వయం చేసుకొని యాక్టన్ ప్లాన్ సిద్ధం చేసుకోవాలని సిఎం పేర్కొన్నారు. సోలార్ విద్యుత్ వినియోగం పెరిగేలా చర్యలు చేపట్టాలని, డిమాండ్ కు అనుగుణంగా విద్యుత్ ఉత్పత్తి చేసేందుకు కావాల్సిన చర్యలు చేపట్టాలని ఆయన అన్నారు. వివిధ శాఖల్లో వినియోగంలో లేని భూముల్లో సోలార్ విద్యుత్ ఉత్పత్తికి అవసరమైన

చర్యలు తీసుకోవాలని సిఎం రేవంత్ సూచించారు. రైతులకు సోలార్ పంప్ నెట్ వర్క్ ను ఉచితంగా అందించి వారిని సోలార్ విద్యుత్ వైపు ప్రోత్సహించాలన్నారు. కొందారెడ్డి పల్లెను పైలట్ ప్రాజెక్టుగా తీసుకోవాలని సిఎం రేవంత్ అధికారులకు ఆదేశించారు. సోలార్ పంప్ నెట్ వర్క్ ద్వారా వచ్చే మిగులు విద్యుత్ పై రైతుకు ఆదాయం వచ్చేలా ప్రణాళికలు సిద్ధం చేయాలని సిఎం రేవంత్ సూచించారు. వంటగ్యాస్ బదులుగా సోలార్ సిలిండర్ విధానాన్ని ప్రోత్సహించేందుకు చర్యలు చేపట్టాలన్నారు. వీటిపై మహిళా సంఘాలకు శిక్షణ అందించి వారిని సోలార్ సిలిండర్ బిజినెస్ వైపు ప్రోత్సహించాలన్నారు. అటవీ భూముల్లోనూ సోలార్ విద్యుత్ ఉత్పత్తికి చర్యలు చేపట్టాలన్నారు.

ప్రతి ఏటా 40వేల మెగావాట్స్ విద్యుత్ అందుబాటులో ఉండేందుకు చర్యలు చేపట్టాలని, ప్రణాళికాబద్ధంగా వ్యవ హారించి దుబారాను తగ్గించాలని సిఎం రేవంత్ సూచించారు. ఓవర్ లోడ్ సమస్యకు శాశ్వత పరిష్కారం దిశగా చర్యలు చేపట్టాలని, ఒక్క నిమిషం కూడా విద్యుత్ సరఫరాకు అంతరా యం ఉండొద్దని వినియోగదారులకు 24 గంటల నాణ్యమైన విద్యుత్ సరఫరా చేస్తున్నామన్న సమ్మతం కలిగించాలని, వినియోగదారులకు విద్యుత్ సరఫరాలో ఎలాంటి ఇబ్బంది కలగనీ యొద్దని ముఖ్యమంత్రి రేవంత్ పేర్కొన్నారు. ఈ సమావేశంలో ఉప ముఖ్యమంత్రి భట్టి విక్రమార్క అధికారులు పాల్గొన్నారు.

హైద్రా పేరుతో డబ్బులు వసూలు చేస్తే సమాచారం ఇవ్వండి: ఏసీబీ

హైదరాబాద్: సెప్టెంబర్ 4, (జర్నలిస్ట్ వార్త): హైద్రా అధికారులమని చెప్పి ఎవరైనా డబ్బులు వసూలు చేస్తే వెంటనే తమకు సమాచారం అందించాలని ఏసీబీ (అవినీతి నిరోధక శాఖ) తెలిపింది. చెరువుల ఎఫ్ఐఎల్ పరిధిలో ఉన్న ఆక్రమణలపై హైద్రా ఉక్కుపాదం మోపుతోంది. గత కొన్నిరోజులుగా హైద్రా కాలూరీవేతలు చేపడుతోంది. ఇదే సమయంలో పాత నోటీసులను చూపించి కొంతమంది తాము హైద్రా అధికారులమని చెప్పి డబ్బులు వసూలు చేస్తున్నట్లు ప్రభుత్వం దృష్టికి వచ్చింది. వీటిపై ఏసీబీ స్పందించింది. కొందరు ప్రయవేలు వ్యక్తులు, ప్రభుత్వ అధికారులు హైద్రా పేరుతో పనూళ్లకు పాల్పడుతున్నట్లు తమ దృష్టికి వచ్చిందని, హైద్రా అధికారులమని పాత నోటీసులు చూపించి డబ్బులు డిమాండ్ చేస్తున్నట్లు గుర్తించామని ఏసీబీ తెలిపింది. ఇలాంటి ఘటనలపై పలుచోట్ల బాధితులు కూడా ఫిర్యాదు చేసినట్లు తెలిపింది. ఎవరైనా డబ్బులు డిమాండ్ చేస్తే ఏసీబీ టోల్ ఫ్రీ నెంబర్ 10643 ఫోన్ చేసి సమాచారం ఇవ్వాలని పేర్కొంది. తమ దృష్టికి తీసుకువచ్చిన వారి వివరాలు గోప్యంగా ఉంచుతామని తెలిపింది.

తెలుగు రాష్ట్రాల్లో ఏరియల్ సర్వే నిర్వహించాలని అమిత్ షాకు కిషన్ రెడ్డి, బండి సంజయ్ విజ్ఞప్తి

హైదరాబాద్: సెప్టెంబర్ 4, (జర్నలిస్ట్ వార్త): భారీ వర్షాలు, వరదల నేపథ్యంలో ఆంధ్రప్రదేశ్, తెలంగాణ రాష్ట్రాలలో ఏరియల్ సర్వే నిర్వహించాలని తెలంగాణ రాష్ట్రానికి చెందిన కేంద్రమంత్రులు కిషన్ రెడ్డి, బండి సంజయ్ కేంద్ర హోంశాఖ మంత్రి అమిత్ షాను కోరారు. వారి విజ్ఞప్తికి అమిత్ షా సానుకూలంగా స్పందించారు. రెండు తెలుగు రాష్ట్రాలలో ఏరియల్ సర్వే కేంద్రం సిద్ధమైంది. దీనిపై కేంద్ర ప్రభుత్వం అధికారికంగా ప్రకటన చేయాలి ఉంది. ఈరోజే ఈ ప్రకటన వెలువడే అవకాశముందని భావిస్తున్నారు. కేంద్రమంత్రి ఆధ్వర్యంలోని ఉన్నతాధికారుల బృందం తెలుగు రాష్ట్రాల్లోని దెబ్బతిన్న ప్రాంతాల్లో ఏరియల్ సర్వే నిర్వహించనున్నారు.

ఎమ్మెల్యేలు పార్టీ ఫిరాయిస్తే పెన్షన్ కట్ విఫలవాత్మక బిల్లును ఆమోదించిన హిమాచల్ ప్రదేశ్ అసెంబ్లీ

హిమా : సెప్టెంబర్ 4, (జర్నలిస్ట్ వార్త): హిమాచల్ ప్రదేశ్ లో పార్టీలు ఫిరాయిస్తే ఎమ్మెల్యేలకు పింఛన్లు ఉండవు. ఈ కోత విధించే రీతిలో ఓ బిల్లును కాంగ్రెస్ అధికారంలో ఉన్న హిమాచల్ ప్రదేశ్ అసెంబ్లీలో ప్రవేశపెట్టారు. ఒక పార్టీ నుంచి ఎన్నికై మరో పార్టీకి వెళ్తే ఎమ్మెల్యేలకు పెన్షన్ల సౌకర్యం లేకుండా చేసే ఈ బిల్లును సభ ఆమోదించింది. హిమాచల్ ప్రభుత్వం ఈ అసాధారణ బిల్లును తీసుకురావడం, ఆమోదించడమేమీ కో వడం, ఫిరాయింపుల వ్యతిరేక ప్రక్రియలో కీలక ఘట్టం అయింది. పార్టీ ఫిరాయింపుల నిరోధక చట్టం పరిధిలోకి వచ్చే ఎమ్మెల్యేలకు ఇప్పుడు ఈ బిల్లు వర్తించింది. వీరిపై వేటుపడుతుంది. బిల్లును రాష్ట్ర ముఖ్యమంత్రి సుఖ్ వీందర్ సింగ్ సుఖా ప్రవేశ పెట్టారు. హిమాచల్ ప్రదేశ్ లెజిస్లేటివ్ అసెంబ్లీ (సభ్యుల అలవెన్స్ లు, పెన్షన్లు) సవరణ బిల్లు 2024 పేరిట దీనిని తీసుకువచ్చారు. రాజ్యాంగంలోని 10వ షెడ్యూల్ పరిధిలో ఏ దశలో అయినా సభ్యులు అసర్వత్య గురైతే అటువంటి వ్యక్తి చట్టం పరిధిలో పెన్షన్, ఇతరత్రా అలవెన్స్ లకు అర్హులు కాదని ఈ బిల్లులో పేర్కొన్నారు. బిజెపి, కాంగ్రెస్ నడు మ తరచూ అధికార మార్పిడి, ఈ క్రమంలో ఎమ్మెల్యేల ఫిరాయింపులు జరిగే ఈ రాష్ట్రంలో ఈ బిల్లు అత్యంత కీలకమైనది. ఈ ఏడాది ఫిబ్రవరిలో ఆరు గురు కాంగ్రెస్ ఎమ్మెల్యేలను ఫిరాయింపుల నిరోధక చట్టం పరిధిలో ఎమ్మెల్యేలుగా అసర్వత్యంగా ప్రకటించారు.




మేడారం లో సుడిగాలులు

వరంగల్ సెప్టెంబర్ 4, (జర్నలిస్ట్ వార్త): అంతుచిక్కని ప్రళయం మేడారం అడవుల్లో విధ్వంసం సృష్టించింది. సుడిగాలుల బీభత్సం అడవిని మింగేసింది. ఏళ్ల తరబడి పెరిగిన వేలాది చెట్లు నేలకూలాయి. ములుగు జిల్లా తాడ్యాయి %-% మేడారం రిజర్వ్ ఫారెస్ట్ లో జరిగిన ఈ సంఘటన అటవీ శాఖ అధికారులకే అంతుచిక్కడం లేదు. టోర్నాడో తరహాలో సృష్టించిన ప్రళయంపై అటవీ శాఖ అధికారులు ఎటు తేల్చలేకపోతున్నారు. ములుగు జిల్లా ఏ టూరునాగారం వన్యప్రాణుల సంరక్షణ కేంద్రం పరిధిలో తాడ్యాయి %-% మేడారం రిజర్వ్ ఫారెస్ట్ ఉన్నది. వేలాది ఎకరాల్లో విస్తరించిన ఈ అటవీ ప్రాంతంలో ఎన్నో అరుదైన వృక్షాలతోపాటు మెడిసిన్ల మొక్కలు కూడా ఉన్నాయి. ప్రధానంగా టీపదానంగా, మద్ది, పెద్దగి, జిల్గి, నల్లమ ద్ది, ఎజిత, నారవేప, రావి, గుంపెన, పచ్చ గండ్ల మొక్కలన్నీ సుడిగాలి బీభత్సానికి నేలకూలాయి. 200 హెక్టార్లలో 50 వేల వృక్షాలు వేర్వేరు సహా నేలకొరిగాయి. గత మూడురోజులుగా కురుస్తున్న వర్షాలకు తోడు మబ్బులు, గాలి పెద్దగా వీచడం వల్ల సుడిగాలిలా మారి ఘటన జరిగిందని అధికారులు చెబుతున్నారు. మేడారంలో సుడిగాలి బీభత్సం సృష్టించిన అటవీ ప్రాంతాన్ని స్థానిక డిఎఫ్ఓ రాహుల్ జాడవ్ తో కలిసి పీసీసీఎఫ్ డోబ్రియాల్ పరిశీలించారు.



జరిగిందని భావించిన నేపథ్యంలో డ్రోన్ తో పరిశీలిస్తే వందలాది ఎకరాల్లో వేలాది మొక్కలు నేలకొరిగాయి. అమెరికా, ఆస్ట్రేలియా, సౌతాఫ్రికా, ఈస్టర్న్ చైనా, జపాన్, అర్జెంటీనా లాంటి దేశాల్లో టోర్నాడో లు వస్తాయని, ఇక్కడ అలాంటి ఛాన్స్ లేదని అధికారులు చెబుతున్నారు. అయితే మనదేశంలో హిమాచల్ ప్రదేశ్, ఉత్తరాఖండ్ వంటి ప్రాంతాల్లో సుడిగాలులు చుట్టుముట్టి అతలాకుతలం చేస్తాయని పేర్కొంటూ తొలిసారి ఇక్కడ వచ్చిందని చెబుతున్నారు. వర్షానికి తోడుగా మబ్బు, పెద్ద గాలి దగ్గరగా రావడంతో సుడిగాలిగా మారి ప్రళయం జరిగి ఉంటుందని అధికారులు అంచనా వేస్తున్నారు. అడవిలో జరిగిన బీభత్సంతో జరిగిన నష్టం అంచనాకు అధికారులు రంగం సిద్ధం చేశారు. నాలుగు రోజుల పాటు అధికారులు అడవిలో తిరిగి నేలకొరిగిన ప్రతి మొక్కను పరిశీలిస్తూనే డిఎఫ్ఓ రాహుల్ జాడవ్ తెలిపారు. నిబ్బందిని ఇప్పటికే రెడీ చేశామని, రెక్కల తర్వాత నష్టం అంచనాతో ప్రభుత్వానికి నివేదిక అందజేస్తామని పేర్కొన్నారు. ఏడాది మొక్కలతో పాటుగా 70 ఏళ్ల వయసు ఉన్న మొక్కలు కూడా వేర్వేరు సహా నేలకొరిగాయని చెప్పారు. ఇదే సుడిగాలి కనుక మేడారం గ్రామాన్ని చుట్టుముడితే పెను ప్రమాదం సంభవించేదని, సమృత్త -నారలమ్మ దయతో ప్రమాదం తప్పిందని డిఎఫ్ఓ రాహుల్ జాడవ్ తెలిపారు.

ధిక్కారకవి కాళోజి



అన్యాయాన్ని ఎదిరిస్తే నాకు సంకల్పమే అని, అన్యాయం అంతరించాలని, అన్యాయాన్ని ఎదిరించినాడే నాకు ఆరాధ్యుడు అని నినదించి, ఉద్యమమే ఊపిరిగా జీవించిన విలక్షణ కవి, ధిక్కారకవి కాళోజి నారాయణ రావు. కాళోజి పూర్తి పేరు రఘు వీర నారాయణ్ లక్ష్మి కాంత్ శ్రీనివాసరాం రాజు కాళోజి. ఆయన కర్ణాటకలోని బీజాపూర్ జిల్లాలోని రద్దిహళ్లి గ్రామంలో జన్మించారు. అతని తల్లి రమాబాయిమ్మ, తండ్రి కాళోజీ రంగారావు. బీజాపూర్ నుండి వరంగల్ జిల్లాకు తరలి వచ్చిన కాళోజీ కుటుంబం మడికొండలో స్థిరపడింది. ఇతడు కవి, స్వాతంత్ర్య సమరయోధుడు, నియంతృత్వమును వ్యతిరేకించిన వారు. తెలంగాణ రాజకీయ క్రియాశీలక గలవారు. ఇతనిని కాళన్న అని, ప్రజాకవి అని ముద్దుగా పిలుచుకుంటారు. ఇతడు పేద ప్రజల, అన్యాయ, అనాధల, పీడితుల పక్షపాతిగా పేరుగాంచారు. వారి జీవితంలో భయమున్నది లేనే లేదు. పుట్టుక నీది, చావు నీది. బతుకంతా దేశానిది. సమాజానిది. అని వ్యక్తి బాధ్యతను గుర్తు చేస్తారు కాళోజి. నా గొడవనుంది, కాళోజీ అనునది. నా గొడవనుంది వాగుడు అనిపించునది. ఎదతెగని వాగుడని-ఎదతెగక సాగునది. అక్షర జీవనం అనునది, నా గొడవనుంది. ఎద చించుక పారునది ఎదలందున చేరునది. ఎందరాగబడ్డినను, ఎక్కి ఎక్కి వచ్చునది.

ప్రతి ఒక్కరు ఓపలేక లోలోపల విడువనిది. అని ప్రజల గొడవనే తన గొడవగా చెప్పి, ప్రజల సమస్యల పరిష్కారానికి తన కవితల ద్వారా కృషి చేసినారు కాళోజి నారాయణ రావు. సమాజంలోని వ్యత్యాసాలను, హెచ్చుతగ్గులను తన కవితల ద్వారా నిరసించాడు కాళోజి. అన్న పురాసులు ఒకచోట, ఆకలి మంటలు ఒకచోట, హంస తూలికలు ఒకచోట, అలసిన దేహాలోక చోట. సంపదలన్నియు ఒకచోట, గంపెడు బలగం ఒకచోట వాసన నూనియలోకచోట, మాసిన తలలింకొక చోట కమ్మని చకిలాలోక చోట, గట్టి దౌడలింకొక చోట అంటూ ఆయన తన కవిత ద్వారా తారతమ్యాలను నిరసించారు. ఆంగ్ల భాష నేర్చుకొని, తెలుగు భాషను తక్కువ చేసి చూసే వారికి తన కవితల ద్వారా కాళోజి ఏ భాష నీది, యేమి వేషమురా..? ఈ భాష, ఈ వేషమెవరి కోసము..? అన్య భాషలు నేర్చి ఆంధ్రంబు రాదంచు సకిలింబు ఆంధ్రుడా చావవెండుకురా..? అని తీవ్ర హెచ్చరిక చేశారు. అవనిపై జరిగేటి అవకతవకలు చూచి, ఎందుకో నా హృదయి ఇన్ని ఆవేదనలు..? పరుల కష్టము చూచి, కరిగిపోవును గుండె. మాయ మోసము చూచి, మండిపోవును ఒళ్ళు. పతిత మానవులచూచి, చితికి పోవును మనసు. ఎందుకో నా హృదయికి ఇన్ని ఆవేదనలు..? అంటూ తప్పి చేసిన వాళ్లను, అవకతవకలకు పాల్పడ్డవాళ్లను, పరుల కష్టాలతో

మాతేం పని అనే వాళ్లను చూసి ఆయన ఆవేదన చెందుతారు. కర్షకుని గొప్పతనాన్ని వర్ణిస్తూ.. నీ నాగలి కర్షతోడే అందరికీ అన్నీ లభిస్తాయి అంటూ, కర్షకులనుద్దేశించి, “నర్షకుని నాట్యాలు గాయకుని గానాలు వాదిత్యుని వాద్యాలు శిల్పకుని శిల్పాలు చిత్రకుని చిత్రాలు, అంగనల అండాలు, కందర్పు కయ్యాలు కవిరాజు కావ్యాలు.. కర్షకా ! నీ కర్ష కదిలినన్నాళ్ళే. అని అంటారు కాళోజి. మహిళల పట్ల అనుచితంగా, అసభ్యంగా ప్రవర్తించిన మానవాధములను కఠినంగా శిక్షించాలి అంటూ తన కవితలో ఆక్రోషం ప్రదర్శిస్తారు. మన కొంపలార్పిన మన స్త్రీల చెరచిన మన పిల్లలను చంపి, మనల బంధించిన. మానవాధములను, మందలాధీకులను మరిచిపోకుండగ, గురుతుంచుకోవాలి. కనీ అరిపోకుండా, బున కొట్టించుండాలి. కాలంబు రాగానే, కాటేసి తీరాలి. తిట్టినా నాలుగులను, చేపట్టి కొయ్యాలి. కొంగు లాగిన వ్రేళ్ళు, కొలిమిలో పెట్టాలి. కమ్మగీటిన కళ్ళకారాలు చల్లాలి. తన్నినా కాళ్ళను, దాకలిగ వాదాలి. కండకండగ కోసి, కాకులకు వెయ్యాలి. కాలంబు రాగానే, కాటేసి తీరాలి. అని ఆయన ఆక్రోషం ప్రదర్శిస్తారు. సాగిపోవుటే బతుకు, అగిపోవుటే చావు. సాగిపోవలెవని, అగరాదివలెవుడు. అగిపోయిన ముందు, సాగనే లేవవుడు. వేచియుండిన పోను, నోచుకోనే లేవు. తొలిగి తోవెవడిచ్చు, తోసుకొని పోవలయు. బ్రతుకు పోరాటము, పడకు ఆరాటము అంటూ యువతను ఉద్దేశించి కాళోజి ఉద్వేగం చేస్తారు. బాధ్యత గల పౌరులకు స్వేచ్ఛ, స్వాతంత్ర్యపు విలువలను ఎలుగెత్తి చాటుతూ, స్వాతంత్ర్యంబన సఖుడా, స్వైర విహారంబు కాదు. స్వైర విహారులకెప్పుడు, స్వాతంత్ర్యం బచ్చివారు. బాధ్యత ఎరుగని స్వేచ్ఛ, బానిసత్వ లక్షణము. బాధ్యత యెరిగిన స్వేచ్ఛ, స్వాతంత్ర్యపు రక్షణము. విచ్చలవిడి వర్షనమే, స్వేచ్ఛా స్వాతంత్ర్యంబని భావించెడి వారెప్పుడు, బాధ్యతగల పౌరులెవరు

అంటారు కాళోజి. సమాజంలో దౌర్జన్యాలు, ద్రోహాలు, మోసాలు అకృత్యాలు, అరాచకాలు పెరిగిపోతుండటం చూసి, గుండె పగిలిపోతుంటే, కడుపు మండిపోతుంటే. కండ కరిగిపోతుంటే ఎముక విరిగిపోతుంటే బ్రతుకు చితికి పోతుంటే, శాంతి, శాంతం..! శాంతి ఎరగాలం దాస్తుంటే, దొర దొంగల దోస్తుంటే, నేత కుట్ర చేస్తుంటే, కంచె చేసు మేస్తుంటే, బ్రతుకు చితికి పోతుంటే, శాంతి శాంతం..! శాంతి అంటూ, ప్రాంతేతరుడు మోసం జేస్తే, ప్రాంతం అవతలికి పారదోలుతం. ప్రాంతం వారు మోసం జేస్తే, ప్రాంతంలోనే పాతర వెదుతం అంటూ అనూనం ప్రదర్శిస్తారు కాళోజీ నారాయణరావు. అత్యుక్త అవమానం జరిగినా, దపడ పళ్ళు రాలుతాయన్న భయంతో పెదవి విప్పలేని మనిషి ఏం మనిషి..? నష్ట భయంతో పరిణామంగా, ఎదురయ్యే కష్టానికి జడిసి ఇష్టమున్న పని మానుకుంటే, మనిషి ఏం మనిషి..? అంటూ సోమరులను గురించి పెదవి విరుస్తారు. నా ఓటుకు వుట్టి నన్నె కాదంటే ఎట్లా కొడుక..? మా ఓట్లకు వుట్టి మమ్మో, కాదంటే ఎట్లా కొడుక..? అని ఎన్నికలలో గెలిచి, ప్రజల పక్షాన నిలబడని, ప్రజల సమస్యలను పట్టించుకోని, ప్రజా ప్రతినిధులను నిలదీస్తారు కాళోజీ. వీరిని భారత ప్రభుత్వం 1992లో పద్మ విభూషణ్ అవార్డునిచ్చి సత్కరించింది. తెలంగాణ ప్రభుత్వం వీరి జయంతిని తెలంగాణ మాండలిక భాషా దినోత్సవంగా ప్రకటించింది. తెలంగాణ ప్రజలు కాళోజీని ఎల్లకాలం గుర్తుంచుకునేలా నాటి తెలంగాణ ప్రభుత్వం వరంగల్లోని వైద్య విజ్ఞాన విశ్వవిద్యాలయానికి ఆయన పేరును పెట్టి, తెలంగాణా ఖ్యాతికి ఆయనను అజరామరం చేసినారు. కాళోజి తన యావత్ జీవితాన్ని తెలంగాణ ఉనికి కోసం, తెలంగాణ భాష కోసం, తెలంగాణ స్వేచ్ఛ కోసం కృషి చేసిన అక్షర యోధుడు. కాకతీయ విశ్వ విద్యాలయం వారు

కాళోజీకి తొలి గౌరవ డాక్టరేట్ ను ఇచ్చి సత్కరించారు. వారి కాంస్య విగ్రహాన్ని హన్మకొండలో ఏర్పాటు చేశారు. హన్మకొండలో కాళోజీ కళాక్షేత్రంను వారి జ్ఞాపకార్థం నిర్మిస్తున్నారు. 9 సెప్టెంబర్ 1914న, కన్ను తెరిచిన కాళోజీ, 13 నవంబర్ 2002లో తన 88వ, ఏట అనారోగ్యంతో హైదరాబాదులో కన్నుమూశారు. ఆయన పార్థివ దేహమును ఆయన కోరిక మేరకు వరంగల్లోని నాటి కాకతీయ వైద్య కళాశాలకు అప్పగించారు. కాళోజీ భౌతికంగా మన మధ్య లేకపోయినా, ఆయన కవిత్యం ద్వారా ఆయన ఆశించిన సంపూర్ణ తెలంగాణ వికాసం కోసం, ఆయన కవిత్యం ద్వారా చిరంజీవిగా ఉంటారు. ఆయన ఆశయ సాధన కోసం తెలంగాణ భాష, సంస్కృతల వ్యాప్తి కోసం మనం కృషి చేయడమే మనం ఆయనకు అందించే ఘన నివాళి.



గూళ్ళ వెంకటయ్య
ప్రధానాచార్యులు ప్రభుత్వ జూనియర్ కళాశాల, వర్ధన్నపేట, వరంగల్ జిల్లా 99633 08744

వర్షాలకు ఉద్యతమయ్యే చీడపీడల నివారణ

- జిల్లా వ్యవసాయ అధికారి కే. అనురాధ



వరంగల్ బ్యూరో, సెప్టెంబర్ 4, (జర్నలిస్ట్ వార్త): వరంగల్ జిల్లాలో గత కొన్ని రోజులుగా కురుస్తున్న అధిక వర్షాల వలన వివిధ పంటలలో కొన్ని రకాల చీడపీడలు ఆశించే అవకాశం ఉందని జిల్లా వ్యవసాయ అధికారి కే. అనురాధ తెలిపారు. ఈ సందర్భంగా వరంగల్ జిల్లాలోని పలు ప్రాంతాల్లో సప్లయ్ పంటలను పరిశీలించారు. అనంతరం వారు తెలిపిన వివరాల ప్రకారం వరంగల్ జిల్లాలో అధిక విస్తీర్ణంలో సాగు చేస్తున్న పంటలైన పరి, ప్రత్తి, మొక్కజొన్న వంటి పంటలలో ప్రస్తుతం ఉన్న పంట దశలో కొన్ని రకాల చీడపీడలు ఈ అధిక వర్షాల వలన ఆశించే అవకాశం ఉంది. ప్రస్తుతం పరి పంట దుబ్బు చేసే, కట్టి దశ నుండి అంకురం, చిరుపోట్ల దశలో ఉన్నాయన్నారు.

క్షేత్రస్థాయిలో గమనించడమైనది. ఇలాంటి పరిస్థితులలో రైతులు అందోకన చెందాల్సిన అవసరం లేదు. వర్షాలు తగ్గిన తర్వాత పై పాటుగా ఎరువులను వేసినట్లయితే పరి పంట ఆరోగ్యంగా పెరుగుతుంది.

గణనీయమైన ప్రభావం చూపుతుంది. ఆకుమచ్చ తెగుళ్ళతో పాటుగా అల్టేనేరీయా ఆకుమాడు, కాండం మాడు తెగులు కూడా సమస్యాత్మకం అయ్యే అవకాశం ఉంది. వీటి నివారణకు కార్బండాజిమ్, మాంకోజెబ్ 500 గ్రా. లేదా బ్రెప్టాక్విన్లోలిన్ ౦ టీహెచ్సోలోల్ 80 గ్రా. ఒక ఎకరానికి పిచికారి చేయాలి. కాయ కుళ్ళు నివారణకు కావల్సి ఆక్సి క్లోరెడ్ 600 గ్రా ౦ డ్రైవ్లొమైసిన్ సల్ఫేట్ 60 గ్రా. ఒక ఎకరానికి పిచికారి చేయాలని తెలిపారు

- ప్రత్తి పంటలు

ప్రత్తి పంటలో నీరు నిల్వ ఉండకుండా కాలువలు చేసి, నీటిని బయటకు పదిలేయాలి. నీరు నిల్వ ఉంటే మొక్కలు చనిపోయే అవకాశం ఉంది. ముఖ్యంగా ప్రత్తి పంటలో అధిక వర్షాల వలన ఎండు తెగులు ఆశించే అవకాశం ఉంది. తెగులు వ్యాప్తిని నివారించడానికి కార్బండాజిమ్ 1 గ్రా. ఒక లీటరు నీటికి కలిపి మొక్కల మొదళ్ళ వద్ద పంపు నాజిల్ తీసి, తెగులు ఆశించిన మొక్కలతో పాటుగా ఆరోగ్యంగా ఉన్న మొక్కల మొదళ్ళు వద్ద పోయాలి. పత్తిలో ఆకు మచ్చ తెగుళ్ళతోపాటుగా కాయకుళ్ళు, తెగుళ్ళు ఆశించే అవకాశం ఉంది. ముఖ్యంగా అధిక వర్షాలు, చిరుజల్లులు, గాలిలో తేమశాతం ఉన్నప్పుడు పత్తిలో తెగుళ్ళు అధికంగా ఆశిస్తాయి. ప్రధానంగా కాయకుళ్ళు తెగులు ఆశించినట్లయితే దిగుబడుపై

మొక్కజొన్న పంటలు

మొక్కజొన్న అధిక నీరు అసలు తట్టుకోలేదు, కాబట్టి లోతైన కాలువల ద్వారా నీటిని బయటికి తీసివేయాలి. అధిక వర్షాల నుండి పంట తొందరగా కోలుకోవడానికి ఎకరాకు 20 కిలోల మ్యూరల్ పొటాష్ వేసుకోవాలి. పైన తెలిపిన సూచనలు, సలహాలు పాటించి అధిక దిగుబడులు పొందగలరని జిల్లా రైతాంగాన్ని కోరారు.

పరిశుభ్రతతోనే వ్యాధులు దూరం

- డిఎంహెచ్ఓ డాక్టర్ వెంకటరమణ



వరంగల్ బ్యూరో, సెప్టెంబర్ 4, (జర్నలిస్ట్ వార్త): వరంగల్ జిల్లా వైద్య ఆరోగ్యశాఖ అధికారి డాక్టర్ కాళిపేట వెంకటరమణ గీసుకొండ ప్రాథమిక ఆరోగ్య కేంద్రం పరిధిలోని వంపనగిరి గ్రామంలో సమాజ సేవకాంక్ష వ్యాధిగ్రస్తుని గృహాన్ని బుధవారం సందర్శించారు. ఈ సందర్భంగా వ్యాధి గ్రహిస్తునికి పలు సలహాలు, సూచనలు అందించారు. అనంతరం గ్రామంలో అమలపుత్తున్న ఆరోగ్య పరిస్థితులను పరిశీలించి, వైద్య సిబ్బంది అప్రమత్తంగా ఉండాలన్నారు. ఇంటింటి జ్వర సర్వే చేపట్టి, మందులు పంపిణీ చేయాలని సూచించారు. గ్రామంలో దోమల నివారణకు చేపడుతున్న యాంటి లార్వెల్ ఆపరేషన్లను పరిశీలించారు. ప్రజలు వ్యక్తిగత, పరిసరాల పరిశుభ్రతను పాటిస్తూ సిజన్ల వ్యాధుల బారిన పడకుండా ఉండాలని తెలిపారు. ప్రజలు కాచి చల్లాల్ని పడబోసిన నీటినే త్రాగాలని, నిల్వ ఉంచిన ఆహార పదార్థాలను సేవించకుండా తాజాగా, వేడిగా ఉన్న పరిశుభ్రమైన ఆహారాన్నే తీసుకోవాలని సూచించారు. గీసుకొండ ప్రాథమిక ఆరోగ్య కేంద్రాన్ని తనిఖీ చేసి, ప్రస్తుతం వర్షాలు బాగా కురుస్తున్నందున వైద్య సిబ్బంది ప్రజలకు అందుబాటులో ఉండాలని, విస్తృతంగా వైద్య శిబిరాలు నిర్వహించి, వైద్య సేవలు అందించాలని కోరారు. ఈ కార్యక్రమంలో స్థానిక వైద్యాధికారి డాక్టర్ దేవేందర్, సిహెచ్ఓ మధుసూదన్ రెడ్డి, ఇంచార్జ్ ఏఎంఓ మాడిశెట్టి శ్రీనివాస్, హెల్త్ సూపర్వైజర్లు కిరణ్, సదానందం, ఫ్యాన్సీస్ సాగర్, హెల్త్ అసిస్టెంట్ రఘు ప్రసాద్, ఏఎన్ఎంలు ఆశా కార్యకర్తలు తదితర వైద్య సిబ్బంది పాల్గొన్నారు.

ప్రతి ఒక్కరు భక్తి భావాన్ని పెంపొందించుకోవాలి

- ఎస్ ఆర్ ఆర్ ఫౌండేషన్ చైర్మన్ శ్రీనివాస్ రెడ్డి



రాయపర్తి, సెప్టెంబర్ 4, (జర్నలిస్ట్ వార్త): ప్రతి ఒక్కరు భక్తి భావాన్ని పెంపొందించుకోవాలని ఎస్ఆర్ఆర్ ఇన్స్టాన్స్ దేవలపర్తి అధినేత పరుపాలి శ్రీనివాస్ రెడ్డి అన్నారు. బుధవారం మండలంలోని గట్టికల్ గ్రామంలోని సవారు లచ్చమ్మ గుడికి 30 వేల రూపాయలు విరాళం శ్రీనివాస్ రెడ్డి అందజేశారు. ఈ సందర్భంగా వారు మాట్లాడుతూ మానసిక ప్రశాంతత కోసం ప్రతి ఒక్కరు భక్తి భావాన్ని తప్పనిసరిగా పెంపొందించుకోవాలని అన్నారు. పురాతన ఆలయాల అభివృద్ధికి అన్ని విధాలుగా సహకారాన్ని తెలిపారు. సవారు లచ్చమ్మ తల్లి ఆశీస్సులతో గ్రామస్తులందరూ సుఖసంతోషాలతో ఉండాలని ఆకాంక్షించారు. అనంతరం ఎస్ ఆర్ ఆర్ అధినేత శ్రీనివాస్ రెడ్డిని గ్రామస్తులు శాలువాతో సన్మానించి, ప్రత్యేక కృతజ్ఞతలు తెలిపారు. ఈ కార్యక్రమంలో లేతకుల మహేందర్ రెడ్డి, సుధాకర్ రెడ్డి, మహేందర్ రెడ్డి, కాకిరాల హరిప్రసాద్, కోల సంపత్, రంటాల గోవర్ధన్ రెడ్డి, ముద్రణ్ణయిన వెంకటేశ్వర్లు, సరికొండ కృష్ణారెడ్డి, గణ్ణెట్ల బాబు, శ్రీనివాస్ తదితరులు పాల్గొన్నారు.

చాక్ పీస్ పై సర్వేపల్లి రాధాకృష్ణన్ చిత్రం చిత్రీకరణ

- చిత్రీకరించిన ఉపాధ్యాయురాలికి అభినందనలు

చెన్నారావుపేట, సెప్టెంబర్ 4, (జర్నలిస్ట్ వార్త): చెన్నారావుపేట మండల కేంద్రంలోని సిద్ధార్థ హైస్కూల్లో పనిచేస్తున్న కాచవరపు సంధ్య అనే ఉపాధ్యాయురాలు బుధవారం చాక్సీస్ పై సర్వేపల్లి రాధాకృష్ణన్ చిత్రాన్ని చిత్రీకరించారు. నేడు ఉపాధ్యాయ దినోత్సవం సందర్భంగా సర్వేపల్లి రాధాకృష్ణ



చిత్రపటాన్ని టీవర్స్ దే శుభాకాంక్షలు తెలియజేస్తూ, తన మైక్రో ఆర్టిస్టుతో చిత్రీకరించనున్నారు. అద్భుతంగా చిత్రీకరణ చేయడం పట్ల ఉపాధ్యాయురాలిని సిద్ధార్థ విద్యాసంస్థల చైర్మన్ కంది గోపాల్ రెడ్డి, హెచ్ఎం అండెం కరుణాకర్ రెడ్డిలు అభినందించారు. కార్యక్రమంలో ఉపాధ్యాయులు, విద్యార్థులు పాల్గొన్నారు.



కురుస్తున్న వర్షాలకు జిల్లా ప్రజలు అప్రమత్తంగా ఉండాలి - వరంగల్ జిల్లా కలెక్టర్ డాక్టర్ సత్య శారదా దేవి

వరంగల్ బ్యూరో, సెప్టెంబర్ 4.(జర్నలిస్ట్ వార్త): ప్రస్తుత వాతావరణ పరిస్థితు మేరకు రాష్ట్ర వ్యాప్తంగా ఎడతెరిపి లేకుండా కురుస్తున్న వర్షాలకు జిల్లాలోని ప్రజలు అప్రమత్తంగా ఉండాలని జిల్లా కలెక్టర్ డాక్టర్ సత్య శారదా దేవి బుధవారం ఒక ప్రకటనలో పేర్కొన్నారు. వివిధ గ్రామాలలో మట్టి గోడలతో కూలిపోవడానికి సిద్ధంగా ఉన్న ఇల్లు కలిగిన వారు తక్షణమే ఖాళీ చేసి, గ్రామపంచాయతీ కార్యాలయంలో లేదా అంగన్వాడీ కేంద్రంలో ఉండాలని, తడిచిన కరెంటు స్తంభాలను ముట్టుకోవద్దని, మత్స్యకారులు చేపల వేటకు వెళ్లకూడదని చాటిస్తూ చేయాలని సంబంధిత అధికారులను ఆదేశించినట్లు కలెక్టర్ తెలిపారు.



పున్నం రాజు మృతి పట్ల విచారం వ్యక్తం చేసిన కాంగ్రెస్ మండల అధ్యక్షులు భూకృ గోపాల్ నాయక్ - ఆర్థిక సహాయంగా 50 కేజీల బియ్యం అందజేశారు.



చెన్నారావుపేట, సెప్టెంబర్ 4.(జర్నలిస్ట్ వార్త): చెన్నారావుపేట మండల కేంద్రంలో ఇటీవల మరణించిన పున్నం రాజు మృతి పట్ల కాంగ్రెస్ మండల అధ్యక్షులు భూకృ గోపాల్ నాయక్ విచారం వ్యక్తం చేశారు. ఈ సందర్భంగా అతని కుటుంబానికి 50 కేజీల బియ్యన్ని కాంగ్రెస్ నాయకులు ఆర్థిక సహాయంగా అందించారు. అనంతరం నాయకులు వారి కుటుంబ సభ్యులను పరామర్శించారు. ఈ కార్యక్రమంలో వారి వెంట గ్రామ కాంగ్రెస్ అధ్యక్షులు నర్సయ్య గౌడ్, మండల ఉపాధ్యక్షులు సన్నెటియిన రమేష్ మొదలై, మహిళ కాంగ్రెస్ మండల అధ్యక్షురాలు బండి చర్మ, వెంటల రమేష్, చేప వెంకన్న, జయేందర్ రెడ్డి, జిల్లా గ్రామ అధ్యక్షులు బాలు నాయక్, గ్రామ కాంగ్రెస్ వర్కింగ్ ప్రెసిడెంట్ లక్ష్మ విజయ్, యువజన కాంగ్రెస్ గ్రామ అధ్యక్షులు లక్ష్మ రాజు, కొల విజయ్, వీర భద్రయ్య, పున్నం యాకయ్య తదితరులు పాల్గొన్నారు.

మృతుని కుటుంబానికి ఆర్థిక సహాయం



చెన్నారావుపేట, సెప్టెంబర్ 4.(జర్నలిస్ట్ వార్త): చెన్నారావుపేట మండల కేంద్రానికి చెందిన పున్నం రాజు ఇటీవలే అనారోగ్యంతో మృతి చెందారు. బుధవారం మృతుని కుటుంబ ఆర్థిక పరిస్థితి తెలుసుకున్న బి.ఆర్.ఎస్. మండల పార్టీ నాయకులు కంది కృష్ణ చైతన్య రెడ్డి మాజీ ఎమ్మెల్యే పెద్ది సుదర్శన్ రెడ్డి ఆదేశాల మేరకు తన వంతు సహాయంగా బాధిత కుటుంబానికి 50 కేజీల బియ్యన్ని మృతుని కుటుంబ సభ్యులకు ఆర్థిక సహాయంగా అందజేశారు. వారి వెంట బి.ఆర్.ఎస్ నాయకులు, యాత్ సభ్యులు తదితరులు పాల్గొన్నారు.

డి.ఎల్.పి.ఓ వేదవతి అకస్మిక తనిఖీ



వర్ధన్నపేట, సెప్టెంబర్ 4.(జర్నలిస్ట్ వార్త): వర్ధన్నపేట మండలం ఇల్లంద గ్రామంలో ఇటీవల కురిసిన వర్షాలకు గ్రామంలోని 11వ, ప్రజలు ఇబ్బందులు పడ్డారు. బుధవారం గ్రామస్తుల ఇబ్బందుల మేరకు డి.ఎల్.పి.ఓ వేదవతి అకస్మిక తనిఖీ చేశారు. వార్డులో అంతర్గత సిని రోడ్డు పక్కన సైడ్ కాలువ లేకపోవడంతో వరదనీరు ఇండ్లలోకి చేరుతుంది. కాలువలు ఎప్పటికప్పుడు శుభ్రం చేయాలని, పిచ్చి మొక్కలను తొలగించాలని సంబంధిత పంచాయతీ అధికారులకు ఆదేశాలు ఇచ్చారు. ఈ కార్యక్రమంలో వర్ధన్నపేట ఎంపీడివో వెంకటరమణ, ఎంపీవో ధనలక్ష్మి, గ్రామ కార్యదర్శి రామారావు, పంచాయతీ సీబియం తదితరులు పాల్గొన్నారు.

బాధిత కుటుంబాలకు ఎస్ఆర్ఆర్ ఫౌండేషన్ ఆర్థిక సహాయం



రాయపర్తి, సెప్టెంబర్ 4.(జర్నలిస్ట్ వార్త): బాధిత కుటుంబాలకు ఎస్ఆర్ఆర్ ఫౌండేషన్ అండగా ఉంటుందిని ఫౌండేషన్ చైర్మన్ పరుషాణి శ్రీనివాస్ రెడ్డి అన్నారు. మండలంలోని రాగన్న గూడెం, తిర్తిలూరుపల్లి గ్రామాలకు చెందిన చిక్కును ఎల్లయ్య, మచ్చ రామకృలు ఇటీవల అనారోగ్యంతో మృతి చెందారు. బుధవారం ఫౌండేషన్ చైర్మన్ శ్రీనివాస్ రెడ్డి బాధిత కుటుంబాలను సందర్శించారు. వారికి బియ్యం, నిత్యావసర వస్తువులను అందజేసి, కుటుంబాలను పరామర్శించారు. ఈ సందర్భంగా వారు మాట్లాడుతూ తాను రాయపర్తి మండలం మైలారం గ్రామ వాసిగా తాను సంపాదించిన ఆస్తిలో ఎస్ఆర్ఆర్ స్వచ్ఛంద సంస్థ ద్వారా సేవా కార్యక్రమాలకు చేస్తున్నానని అన్నారు. కష్టాలలో ఉన్న పేద వారికి తన వంతు ఆర్థిక సహాయంతో పాటు వారికి కావలసిన పనులను తన స్వచ్ఛంద సంస్థ ద్వారా చేస్తున్నామని తెలిపారు. తాను సంపాదించిన ఆస్తిలో సేవా కార్యక్రమాలతో ఖర్చు పెట్టడం తనకు ఎంతో సంతోషంగా ఉందని తెలిపారు. ఈ కార్యక్రమంలో లేకాకుల మహేందర్ రెడ్డి, సుధాకర్ రెడ్డి, మహేందర్ రెడ్డి, కాకిరాల హరిప్రసాద్, కోల సంపత్, రెంటల గోవర్ధన్ రెడ్డి, ముద్రణ్ణయిన వెంకటేశ్వర్లు, సరికొండ కృష్ణారెడ్డి, గద్దె బాబు, పాశం సరోత్తం రెడ్డి, మచ్చ, కుమారస్వామి, వశపాక ఎల్లయ్య, జనుగు సోమిరెడ్డి, గుడి రామచంద్రారెడ్డి, బొమ్మెర శంకరయ్య మొదలగు రంజిత తదితరులు పాల్గొన్నారు.

ఒక్కరోజు స్వేచ్ఛా శిక్షణ కార్యక్రమం



చెన్నారావుపేట, సెప్టెంబర్ 4.(జర్నలిస్ట్ వార్త): యునెస్కో వారి సహకారంతో గ్రామీణ పేదరిక నిర్మూలన సంస్థ అధ్యక్షులతో ఒక్కరోజు స్వేచ్ఛా శిక్షణ కార్యక్రమాన్ని ఆశాజ్యోతి మండల సమైక్య కార్యాలయంలో నిర్వహించారు. బుధవారం అధ్యక్షురాలు హైమ అధ్యక్షతన నిర్వహించిన కార్యక్రమానికి ముఖ్య అతిథిగా ఎంపీడివో నల్ల శ్రీవాణి హాజరైనారు. కొమార దశలే ఉన్న బాలికలతో సంఘాలను చేస్తూ, వారికి మంచి, చెడు వివరణలు తెలియజేస్తూ, కొమార బాలిక గ్రూపులు ఏర్పాటు చేయడంలో తల్లిదండ్రులను ఒప్పించడంతో పాటు, పిల్లలకు అన్ని తెలుసు అనే భావన నుండి బాల్య వివాహాలు, మొదలగు అంశాల పట్ల సామాజిక స్పృహతో ప్రతి ఒక్కరూ పని చేయాల్సిందిగా పిలుపునిచ్చారు. ఈ కార్యక్రమంలో ఉమెన్ చైల్డ్ వెల్ఫేర్, సఖి సంస్థల హార్షిత, తిరుమల, మాట్లాడుతూ 14 నుండి 18 సంవత్సరాల పిల్లల మనస్తత్వము, ఆరోగ్య పరిస్థితి, బిహేవియర్ చేజ్, వాటిలో ఏది తప్పు, ఒప్పు తెలియకుండా నిర్ణయాలు తీసుకోవడం వల్ల, ఆ పిల్లల పట్ల పెద్దలు బలవంతపు నిర్ణయాలు తీసుకోవడం వల్ల, వారి భవిష్యత్తుకు నష్టం వాటిల్లుతుందని తెలిపారు. మైనార్టీ తీరని వయసులో ఉన్న పిల్లలతో స్నేహపూర్వకంగా వ్యవహరించడం ద్వారా వారి సాధక, బాధకాలను తెలుసుకుంటూ వారిని చైతన్యం చేయాలని, వీరిలోనే కొంతమందిని గుర్తించి వారి సమస్యల పట్ల వారే అవగాహనతో ముందుకు పోయే విధంగా గ్రూపులు చేయవలసిందిగా శిక్షణలో పాల్గొన్న వివోపిలకు తెలిపారు. బాలల హక్కులు, పిల్లల కోసం కేటాయించిన పథకాలు, బాల్య వివాహాలు, బాల కార్మికులు, ఆరోగ్యం, పోషణ, మొదలగు అంశాల పట్ల బాలిక సంఘాలకు ఏ విధంగా శిక్షణ ఇవ్వాలో టీ.ఓ.టిలకు సీసీలు కట్టయ్యి, సుజాత, మంజుల, శ్రీలత వివరించడం జరిగింది. ఈ కార్యక్రమంలో వివిధ గ్రామాల వివోపిలు అస్వానధర్, పర్వీన్, మంజుల, శ్యామ్, ప్రభాకర్, కుమారస్వామి, సిబ్బంది రజిత, ఉమా తదితరులు పాల్గొన్నారు.

దళితులపై చిన్న చూపు!

ఆకలినైనా సహిస్తా.. అవమానాన్ని భరించను ప్రాటోకాల్ వివాదంపై నకిరేకల్ ఎమ్మెల్యే వీరేశం పోలీసు అధికారులపై స్పీకర్ కు ప్రివిలేజ్ మోషన్



హైదరాబాద్: సెప్టెంబర్ 4.(జర్నలిస్ట్ వార్త): రాష్ట్రంలో దళిత ఎమ్మెల్యేలకు అవమానాలు జరగకుండా చూడాలని, తమకు రాజ్యాంగం కల్పించిన హక్కులను ఖానీ చేయద్దని కాంగ్రెస్ నకిరేకల్ ఎమ్మెల్యే వేమల వీరేశం కోరారు. ఎమ్మెల్యేగా తన హక్కులను కాలరాసి, విధులకు అటంకపరిచిన పోలీసు అధికారులపై చర్యలు తీసుకోవాలని ఆయన స్పీకర్ గద్దం ప్రసాద్ కుమార్ ను కోరారు. ఈ మేరకు బుధవారం స్పీకర్ ను కలిసిన ఆయన ప్రాటోకాల్ పాటించిన పోలీసు అధికారులపై ప్రివిలేజ్ మోషన్ ఇచ్చిన అనంతరం ఆయన మాట్లాడారు. ఆకలినైనా సహిస్తా కానీ అవమానాన్ని భరించబోనని చెప్పారు. ఆగస్టు 30 న భువనగిరిలో ఇంగ్లీషు శాఖ సమీక్షకు వచ్చి న మంత్రి ఉత్తమ్ సునీల్ కుమార్ పోలీసులు తనను అనుమతించలేదని తెలిపారు. ఆ పోలీసు అధికారులపై చర్యలు తీసుకోవాలని స్పీకర్ ను కోరినట్లు తెలిపారు. వారిని పిలిచి విచారించాలని స్పీకర్ హామీ ఇచ్చినట్లు చెప్పారు. ఈ విషయంలో ఉన్నతాధికారులను పదిలేసి కానిస్టేబుల్ కే నోటీసులు ఇస్తున్నారని, దీనిని ఖండిస్తున్నట్లు ఎమ్మెల్యే వీరేశం తెలిపారు.

విద్యారంగ సమస్యలు వెంటనే పరిష్కరించాలి - విద్యార్థులకు న్యాయం చేయాలి - ఎబిపి నర్సంపేట పట్టణ కార్యదర్శి రాకం రాకేష్



నర్సంపేట, సెప్టెంబర్ 4.(జర్నలిస్ట్ వార్త): అఖిల భారతీయ విద్యార్థి పరిషత్ అధ్యక్షులతో నర్సంపేట పట్టణ కేంద్రంలో విలేజ్ కలెక్టర్ సమావేశం నిర్వహించారు. ఈ సందర్భంగా ఎబిపిపి నర్సంపేట పట్టణ కార్యదర్శి రాకం రాకేష్ మాట్లాడుతూ రాష్ట్రంలో విద్యారంగ సమస్యలను రాష్ట్ర ప్రభుత్వం గాలికి వదిలేసిందన్నారు. ముఖ్యమంత్రి రేవంత్ రెడ్డి విద్యారంగాన్ని నిర్లక్ష్యం చేస్తున్నారని అన్నారు. రాష్ట్రంలో విద్యా శాఖ మంత్రి ఎవరో రేవంత్ రెడ్డి చెప్పాలని, ప్రభుత్వం ఏర్పడి 9 నెలలు కావచ్చున్నా ఇప్పటి వరకు రాష్ట్రంలో మధ్యం శాఖకు మంత్రి ఉన్నాడు. విద్యా శాఖకు మంత్రి లేదని మండి పడ్డారు. ఎన్నికల ముందు విద్యార్థులకు, రాష్ట్ర ప్రజలకు మోసపూరిత హామీలు ఇచ్చి, విద్యార్థులు ఓట్లు దండుకొని రేవంత్ రెడ్డి గద్దెను ఎక్కినారని అన్నారు. రాష్ట్రంలో 7000 కోట్ల స్కాలర్షిప్స్, ఫీజు రియంబర్స్ లో పెండింగ్ లో ఉన్నాయని తెలిపారు. విద్యార్థుల ఆకౌంట్లలో ఒక్క రూపాయి వేసిన పాపన పోలేదని అన్నారు. ఎప్పటికైనా తెలంగాణ రాష్ట్ర ముఖ్యమంత్రి రేవంత్ రెడ్డి వెంటనే విద్యాశాఖ మంత్రిని నియమించి, పెండింగ్ లో ఉన్న స్కాలర్షిప్స్, ఫీజు రియంబర్స్ లో ను వెంటనే విడుదల చేయాలని డిమాండ్ చేశారు. ఈ కార్యక్రమంలో కార్యకర్తలు ఉదయ్, అరుణ్, వెంకటేశ్, సాయిశేఖ తదితరులు పాల్గొన్నారు.

జిల్లా ఉత్తమ ఉపాధ్యాయురాలిగా ఎంపికైన తేజస్వినీ

చెన్నారావుపేట, సెప్టెంబర్ 4.(జర్నలిస్ట్ వార్త): చెన్నారావుపేట మండల కేంద్రంలోని కస్తూర్బా పాఠశాల తెలుగు సిఆర్ ఉపాధ్యాయురాలు అనుమల తేజస్వినీ ఉత్తమ ఉపాధ్యాయురాలిగా ఎంపికయ్యారు. బుధవారం జిల్లా కలెక్టర్, విద్యాశాఖ అధికారులు జిల్లా ఉత్తమ ఉపాధ్యాయురాలిగా అవార్డుకు వారిని ఎంపిక చేశారు. సర్వేపల్లి రాధాకృష్ణ జయంతి సందర్భంగా ఉపాధ్యాయ దినోత్సవాన్ని పురస్కరించుకుని, జిల్లా కేంద్రంలోని ఆకుతోట కన్వెన్షన్ హాల్ లో జరిగే కార్యక్రమంలో ఉత్తమ ఉపాధ్యాయురాలిగా అవార్డును జిల్లా కలెక్టర్, జిల్లా విద్యాశాఖ అధికారి చేతుల మీదుగా నేడు అందుకోనున్నారు. ఈ సందర్భంగా వారు జిల్లా ఉత్తమ ఉపాధ్యాయురాలిగా అవార్డుకు ఎంపిక కావడంతో కస్తూర్బా పాఠశాల సైషల్ ఆఫీసర్ మెట్టుపల్లి జ్యోతి, తోటి ఉపాధ్యాయులు వారిని అభినందించారు.



జిహెచ్ఎసి కమిషనర్ ఆమ్రపాలికి హైకోర్టు నోటీసులు

హైదరాబాద్: సెప్టెంబర్ 4.(జర్నలిస్ట్ వార్త): జిహెచ్ఎసి కమిషనర్ ఆమ్రపాలికి తెలంగాణ హైకోర్టు బుధవారం నోటీసులు ఇచ్చింది. ఆమెతో పాటు పర్యావరణ, భూగర్భ గనుల శాఖల ముఖ్యకార్యదర్శులకు కూడా నోటీసులు జారీ చేసింది. జూబ్లీహిల్స్ నివాస ప్రాంతాల్లో కొందరాళ్లను తొలగించేందుకు రేయింబవళ్లు పేలుళ్లు జరుపుతుండడంతో ఈ విషయమై వార్తా పత్రికల్లో కథనాలు వచ్చాయి. ఈ కథనాలపై స్పందించిన హైకోర్టు జడ్జి జస్టిస్ నగేశ్ భీమపాక బీపి జస్టిస్ కు లేఖ రాశారు. రాత్రి పగలు అనే తేడా లేకుండా దాదాపు పది పేలుళ్లు జరిపి బందారాళ్లను తరిమిస్తున్నట్లు ఆయన తన తేఖ్లో వెల్లడించారు. రాత్రిపూట పెద్ద శబ్దాలు వస్తుండటంతో సమీప ప్రాంతాల్లోని ప్రజలు తీవ్ర ఇబ్బందులు పడుతున్నారని లేఖలో వెల్లడించారు. ఈ లేఖను న్యాయస్థానం ప్రజా ప్రయోజనం వ్యాజ్యంగా స్వీకరించి బుధవారం విచారణ జరిపింది. అనంతరం అవకాశం, భూగర్భ గనులు, పురపాలక శాఖ చీఫ్ సెక్రటరీలతో పాటు జిహెచ్ఎసి కమిషనర్లను ప్రతివాదులుగా చేర్చింది. ఈ పేలుళ్లపై వెంటనే వివరణ ఇవ్వాలిందిగా వారికి నోటీసులు జారీ చేసింది.



ఇక ఏ బ్యాంకుకు ద్వారానైనా పంచను ఈపీఎస్-1995 సభ్యులకు జనవరి నుంచి అమలుఉద్యోగుల భవిష్య నిధి సంస్థ నిర్ణయం

దిల్లీ: సెప్టెంబర్ 4.(జర్నలిస్ట్ వార్త): విశ్రాంత ఉద్యోగుల పంచను సమస్యలు ఇక తీరిపోనున్నాయి. దేశంలో ఏ బ్యాంకు ప్రాంచి నుంచైనా పంచను పొందేలా ఉద్యోగుల భవిష్య నిధి సంస్థ (ఈపీఎఫ్ఓ) ఏర్పాటు చేస్తోంది. ఈ విధానం వచ్చే ఏడాది జనవరి ఒకటో తేదీ నుంచి అమలులోకి వస్తుందని కేంద్ర కార్యకర్త శాఖ మంత్రి మన్ సుఖ్ మాండవీరు బుధవారం వెల్లడించారు. ఉద్యోగ విరమణ తర్వాత నివాస ప్రాంతం మారినా నెలవారీ పంచను పొందటానికి ఇకపై ఇబ్బంది ఉండబోదు. పంచను చెల్లింపు ఆర్డర్లను బట్టాడా చేయాల్సిన అవసరం లేకుండానే ఈ విధానంలో చెల్లింపులు జరుగుతాయన్నారు. ఈపీఎఫ్ఓ నిర్వహణలోని ఉద్యోగుల పంచను పథకం (ఈపీఎఫ్)-1995 సభ్యులకు ఇది వర్తిస్తుంది. కొత్త విధానం వల్ల 78 లక్షల మంది పంచనుదారులకు ప్రయోజనం కలుగుతుంది.

సుప్రీంకోర్టుకు చేరిన మధుర షాహి ఈడ్గా వివాదం

దిల్లీ: సెప్టెంబర్ 4.(జర్నలిస్ట్ వార్త): మధురలోని శ్రీకృష్ణ జన్మభూమి-షాహి ఈడ్గా వివాదానికి సంబంధించి దాఖలు చేసిన 18 వ్యాజ్యాలను అలహాబాద్ హైకోర్టు తోసిపుచ్చడాన్ని సవాల్ చేస్తూ మసీదు నిర్వహణ కమిటీ సర్వోన్నత న్యాయస్థానాన్ని ఆశ్రయించింది. మసీదు నిర్వహణ కమిటీ వ్యాజ్యాలకు విచారణ ఆర్డర్ లేదని ఆగస్టు 1న హైకోర్టు తీర్పు వెలువరించింది. దీనిని సవాల్ చేసిన పిటిషన్ సుప్రీంకోర్టులో వచ్చే వారం విచారణకు వచ్చే అవకాశం ఉందని మసీదు నిర్వహణ కమిటీ తరపు న్యాయవాది సికిందర్ బుధవారం దిల్లీలో వెల్లడించారు. షాహి ఈడ్గా మసీదుపై హిందువులు దాఖలు చేసిన వ్యాజ్యాలు ప్రాధాన్య స్థలాల చట్టాన్ని ఉల్లంఘించేలా ఉన్నాయని పేర్కొంటూ మసీదు కమిటీ హైకోర్టులో పిటిషన్లు వేసింది. అయితే, షాహి ఈడ్గా నిర్మాణ ఆధారాలను పరిశీలించాల్సి ఉందంటూ హైకోర్టు వాదించింది.

దర్శకుడు హరీశ్ శంకర్ పెద్దమనసు

మిస్టర్ బచ్చన్ ఫెయిల్యూర్ తో 2కోట్లు వాపస్

మాస్ మహారాజు రవితేజ, దర్శకుడు హరీశ్ శంకర్ కాంబోలో వచ్చిన తాజా చిత్రం 'మిస్టర్ బచ్చన్' 'నామ్ తో సునా హోగా' అనేది ఈ సినిమా ట్యాగ్ లైన్. షాక్, మిరపకాయ వంటి సూపర్ హిట్ సినిమాల తర్వాత రవితేజ, హరీశ్ శంకర్ కాంబోలో ఈ సినిమా రావడంతో మూవీపై భారీ అంచనాలు ఉన్న విషయం తెలిసింది. అయితే ఈ అంచనాలను అందుకోలేక పోయింది ఈ చిత్రం. ఇండిపెండెన్స్ కాసుకగా ఈ చిత్రం ప్రేక్షకుల ముందుకు రాగా.. ఫస్ట్ షో నుంచే మిక్స్డ్ టాక్ రావడంతో బాక్సాఫీస్ వద్ద డిజాస్టర్ అందుకోవడమే కాకుండా.. సోషల్ మీడియాలో విపరీతంగా ట్రోల్ అయ్యింది ఈ చిత్రం. అయితే ఈ సినిమాకు వచ్చిన

నష్టాల వలన దర్శకుడు హరీశ్ శంకర్ కీలక నిర్ణయం తీసుకున్నట్లు తెలుస్తుంది. ఈ మూవీ వలన నష్టపోయిన నిర్మాతకు హరీశ్ శంకర్ తన రెమ్యూనరేషన్ నుంచి రూ.2 కోట్లు వెనక్కి ఇచ్చినట్లు సోషల్ మీడియాలో వార్తలు వస్తున్నాయి. ఈ సినిమాకు హరీశ్ శంకర్ దర్శకుడిగా రూ.10 కోట్ల రెమ్యూనరేషన్ తీసుకున్నట్లు సమాచారం. ఇందులో నుంచే నిర్మాతకు రూ.2 కోట్లు తిరిగి ఇచ్చినట్లు టాక్. అయితే హరీశ్ శంకర్ చేసిన పనికి రవితేజ అభిమానులతో పాటు నెటిజన్లు ప్రశంసలు కురిపిస్తున్నారు. పీపుల్ మీడియా ఫ్యాక్షరీ బ్యానర్ పై డీజీ విశ్వప్రసాద్ ఈ సినిమాను నిర్మించగా.. భాగ్యశ్రీ బోర్నె హీరోయిన్ గా నటించింది.



దేవర నుంచి కొత్త పోస్టర్ విడుదల

ఎన్టీఆర్ కథానాయకుడిగా కొరటాల శివ దర్శకత్వంలో రూపొందిస్తున్న భారీ పాన్ ఇండియా చిత్రం 'దేవర' జనతా గ్యారెంజీ వంటి బ్లాక్ బస్టర్ తర్వాత వీరిద్దరి కాంబోలో ఈ సినిమా రానుండటంతో భారీ అంచనాలు ఉన్నాయి. ఇక రెండు భాగాలుగా తెరకెక్కిస్తున్న ఈ చిత్రంలో జాస్వికపూర్ కథానాయికగా నటిస్తుండగా, బాలీవుడ్ స్టార్ నటించిన సైఫ్ అలీఖాన్ విలన్ పాత్రలో కనిపించనున్నారు. ఈ సినిమాను సెప్టెంబర్ 27న ప్రేక్షకుల ముందుకు తీసుకురానున్నట్లు చిత్రబృందం ప్రకటించిన విషయం తెలిసింది. విడుదల తేదీ దగ్గర పడటంతో పరుస అవ్వడేటల్ ను ప్రకటిస్తుంది చిత్రబృందం. ఇప్పటికే మూవీ నుంచి ఫస్ట్ సింగిల్ ఫియర్ సాంగ్ తో పాటు సెకండ్ సింగిల్ చుట్టమల్లే పాటలను విడుదల చేయగా.. ఈ రెండు పాటలు యూట్యూబ్ లో దూసుకుపోతున్నాయి. అయితే తాజాగా ఈ మూవీ నుంచి ధర్మ్ సింగిల్ 'దాపుడి' సాంగ్ ను ఈరోజు సాయంత్రం 5.04 గంటలకు విడుదల చేయనున్నట్లు ప్రకటించింది. ఈ సందర్భంగా కొత్త పోస్టర్ ను పంచుకుంది.



మేఘా ఆకాష్ అందం.. ఏంజెల్ కంటే ఎక్కువే..

మేఘా ఆకాష్ తన వ్యక్తిగత జీవితంలో ఓ కొత్త అడుగు వేయబోతోంది. చాలా కాలంగా ప్రేమలో ఉన్న ఈ బ్యూటీ ఎప్పుడు కూడా ప్రేమ విషయాన్ని బయటకు లీక్ చేయలేదు. ఇక ఆమె ప్రేమిడు సాయి విష్ణుతో నిశ్చితార్థం జరుపుకుంది. ఈ కార్యక్రమం కుటుంబ సభ్యులు, అత్యంత సన్నిహితుల సమక్షంలో జరిగింది. ఆ వేడుక తర్వాత అమ్మడు బ్యాచిలర్ పార్టీ కోసం శ్రీలంకకు వెళ్ళింది. మేఘా ట్రిప్ కు సంబంధించిన అనేక ఫోటోలు సోషల్ మీడియాలో షేర్ చేస్తూ తన అభిమానులతో ఆనందాన్ని పంచుకుంటోంది. శ్రీలంకలోని ఆ అందమైన దీవిలో మేఘా చేస్తున్న సరదా ప్రయాణం అభిమానులను విశేషంగా ఆకర్షిస్తోంది. ఆమె శ్రీలంకలోని అందమైన లోకేషన్స్ లో దిగిన ఫోటోలు వైరల్ అవుతున్నాయి. %లాశ్రీంశీ = ముం% - దేవర 'దాపుడి' సాంగ్.. మాస్ విజిల్స్ పక్కా తాజాగా మేఘా ఆకాష్ తన ఇన్స్టాగ్రామ్ లో షేర్ చేసిన ఫోటోలో, ఆమె ఒంటి మీద తెల్లని షోల్డర్ డ్రాప్ డ్రెస్ ధరించి ఎంతో అందంగా కనిపించింది. ఆ లుక్ తో పాటు చేతిలో కోల్డ్ డ్రింక్, హెయిర్ స్టైల్కి చక్కగా సరిపోయే పూలతో మేఘా బ్రెడ్ మూడ్ లో ఉన్నట్లుగా కనిపిస్తుంది. మెరిసే చర్మం, గ్లామరస్ మేకప్ ఆమెకు మరింత అందాన్ని జోడించింది. ఈ ఫోటోలో మేఘా ఒక దేవతలా కనిపిస్తోందని నెటిజన్లు కామెంట్ చేస్తున్నారు. మేఘా తన స్నేహితులతో కలిసి శ్రీలంకలో ఓ బ్యాచిలర్ పార్టీ కూడా ఎంజాయ్ చేసింది. ఆ ట్రిప్ లో కూడా చాలా సరదాగా గడిపిందని ఫోటోలు, వీడియోలు ద్వారా తెలియజేస్తోంది. ఇక మేఘా ఆకాష్ సినిమా కెరీర్ విషయానికి వస్తే.. తెలుగు ప్రేక్షకులకు "లై" మరియు "చల్ మోహన్ రంగ" వంటి చిత్రాల ద్వారా బాగా పరిచయం అయ్యింది. ఆమె తన నటనతోనే కాకుండా తన అందంతో ప్రేక్షకులను ఆకట్టుకుంది. ప్రస్తుతం ఆమె వ్యక్తిగత జీవితంలో జరిగినట్లు ఈ మార్పులు ఆమె అభిమానులను మరింత ఆకట్టుకుంటున్నాయి. ఇక వెళ్ళే తరువాత అమ్మడు మళ్ళీ సినిమాలో నటిస్తుందో లేదో చూడాలి. ఆ మధ్య ఒక వెబ్ సీరీస్ తో బిజీగా ఉన్నట్లు చెప్పింది. అలాగే రెండు సినిమాలు కూడా లైన్ లో ఉన్నట్లు వివరణ ఇచ్చింది. మరి ఆ ప్రాజెక్టులపై అప్డేట్స్ ఎప్పుడు వస్తాయో చూడాలి.

శరవేగంగా గుడ్ బ్యాడ్ అగ్గీ మూవీ షూటింగ్



కోలీవుడ్ స్టార్ హీరో అజిత్ కుమార్ తో పాన్ ఇండియా ప్రాడక్షన్ హాస్ మైత్రీ మూవీ మేకర్స్ రూపొందిస్తున్న బి+గగన్స్ ఎంటర్టైన్మెంట్ చిత్రం 'గుడ్ బ్యాడ్ అగ్గీ' ఈ తెలుగు-తమిళ ద్వీభాషా చిత్రానికి అధిక రవిచంద్రన్ రచన, దర్శకత్వం వహిస్తున్నారు. ప్రస్తుతం ఈ మూవీ హైదరాబాద్ లో శరవేగంగా షూటింగ్ జరుపుకుంటోంది. ఇప్పటికే ఈ సినిమా నుంచి వచ్చిన లుక్ పోస్టర్స్ మంచి స్పందనను రాబట్టుకోగా తాజాగా ఇంట్రెస్టింగ్ అప్డేట్ బయటకు వచ్చింది. అయితే.. ఈ సినిమాలో ఇప్పటివరకు హీరోయిన్ ను ఇంకా ఎంపిక చేయలేదు. ఈ నేపథ్యంలో తాజాగా ఈ మూవీ కోసం త్రిష(ఊతిబరజీ)ను ఎంపిక చేశారు. ఈ మేరకు ఒప్పంద పత్రాలపై సంతకాలు కూడా పూర్తి చేశారు. త్వరలోనే అజిత్ - త్రిష కాంబినేషన్ లో తెరకెక్కించే సన్నివేశాలను షూట్ చేసేలా దర్శకుడు అధిక రవిచంద్రన్ ప్లాన్ చేస్తున్నారు.

అందాల మీనాక్షికి అదృష్టం మొదలైనట్టే!



కథానాయికలకు ఉండవలసిన మొదటి అర్హత అందమే. ఆ తరువాత కొద్దిగా అభినయం తెలిస్తే సరిపోతుంది. అందంగా ఉన్న వాళ్లంతా కథానాయికలు కాలేరు. హీరోయిన్ గా ఎంట్రీ ఇచ్చిన వాళ్లందరూ స్టార్ డమ్ ను సంపాదించుకోలేరు. అందుకు అందంతో పాటు.. అభినయంతో పాటు అదృష్టం కూడా తోడుకావాలి. అలాంటి అదృష్టం మీనాక్షి చౌదరి కెరియర్లో అడుగుపెట్టినట్లుగానే కనిపిస్తోంది. మీనాక్షి చౌదరి ఎలాంటి హాడావీ లేకుండా తెలుగులో చేసిన మొదటి సినిమా 'ఇచ్చటవాహనములు నిలువరాదు'. ఆ తరువాత రవితేజ సరసన ఆమె 'ఖిలాడీ' సినిమాలో మెరిసింది. ఈ సినిమా సక్సెస్ కాలేదు.. కాకపోతే ఆమె గ్లామర్ టచ్ ఆడియన్స్ కి గుర్తుండిపోయింది. ఆ తరువాత చేసిన 'హిట్ 2' సక్సెస్ ఆమెను మరో మెట్టు ఎక్కించింది. ఈ నేపథ్యంలోనే ఆమె 'గుంటూరు కారం' చేసింది. 'గుంటూరు కారం'లో మహేశ్ బాబు మరదలుగా మీనాక్షి కనిపించింది. ఈ సినిమాలో ఆమె పాత్రకి ఎలాంటి ప్రాధాన్యత లేదు. కానీ అంతకుముందు కంటే ఈ సినిమాలో ఆమె చాలా అందంగా కనిపించింది. ఆమెను మెయిన్ హీరోయిన్ గా తీసుకోవచ్చనే నమ్మకాన్ని కలిగించినది ఈ సినిమానే. ఏదో అలా నెమ్మదిగా పుంజుకుంటుండేమోనని అనుకుంటున్న సమయంలో ఆమె ఏకంగా విజయ్ సినిమా 'ది గోల్డ్ లో హీరోయిన్ గా ఛాన్స్ కొట్టింది. మీనాక్షి కెరియర్లో ఇదే పెద్ద సినిమాగా చెప్పుకోవచ్చు. విజయ్ సినిమాలో హీరోయిన్ గా ఛాన్స్ రావడమనేది అంతతేలికైన విషయమేం కాదు. రేపు ఈ సినిమా భారీ స్థాయిలో విడుదలవుతోంది. ఈ సినిమా హిట్ కొడితే మీనాక్షి గ్రాఫ్ ఒక రేంజ్ లో పెరిగిపోవడం ఖాయం. విప్లవ జోడిగా ఆమె చేసిన 'మెకానిక్ రాక్'.. పరుణ్ తేజ్ సరసన చేసిన 'మల్కా' కూడా అక్కోబర్లో విడుదల కానున్నాయి. ఈ సినిమాలతో మీనాక్షి నెక్స్ట్ లెవెల్ కి వెళుతుందనే అనిపిస్తోంది మరి.

హేమ కమిటీ రిపోర్ట్ గురించి అడక్కండి :ఆంధ్రీయా జెర్నయ్య



మలయాళ చిత్రపరిశ్రమలో అవకాశాల పేరుతో 'అడ్వెన్స్ మెంట్' పై జస్టిస్ హేమ కమిషన్ ఇచ్చిన నివేదికపై తనను ప్రశ్నించవద్దంటూ సింగర్, హీరోయిన్ ఆంధ్రీయా జెర్నయ్య స్పష్టంచేశారు. తిరువాన్తియూరులో ఓ ప్రైవేట్ కార్యక్రమంలో ఆమె పాల్గొంది. ఈ సందర్భంగా ఆమెను మీడియా జస్టిస్ హేమ కమిషన్ పై ప్రశ్నలు సంధించింది. దీనికి ఆంధ్రీయా జెర్నయ్య సమాధానమిస్తూ, చిత్రపరిశ్రమలో మహిళల లైంగిక వేధింపులపై జస్టిస్ హేమ కమిషన్ ఇచ్చిన నివేదికపై నో కామెంట్స్, ఈ అంశంలో ఎలాంటి ప్రశ్నలు అడగొద్దు' అంటూ కోరారు. నిజానికి ప్రతి అంశంలో ఎంతో బోల్ట్ గా స్పందించే నటి ఆంధ్రీయా.. జస్టిస్ హేమ కమిషన్ పై మాట్లాడేందుకు నిరాకరించడం ఇప్పుడు చర్చనీయాంశంగా మారింది.